

Navakasala maiveina Soqosoqo Lotu e Kuiniseladi

Na veivakamavoataki ena loma ni matavuvale eka vakaloloma ka yaco tiko ena keda maliwa.

Na leqa oqo e dodonu me da raica vata vakararaba, baleta na veivakamavoataki ena loma ni matavuvale e rawa ni tini ena mate. Kevaka eda na galutaka, o ira na mavoa era na rarawa tikoga.

Na noda soqosoqo lewe ni Lotu Vakarisito esa ciqoma ni sega ni vakatulewa vakavinaka na kena qaravi na leqa oqo. Eda ciqoma talega na nodra vakanananu e levu na mavoa ni ra sega ni ra rogoci se vukei mai vei ira na talatala kei ira na soqosoqo lewe ni lotu. E keitou ciqoma ni veivakamavoataki e yaco tale tikoga ena loma ni matavuvale Lotu Vakarisito kei na i soqosoqo lewe ni Lotu Vakarisitoraraba.

E vakauqeti keda na loloma ni Kalou ka vakaraitaki vei keda kece na tiko vei Jisu Karisito, Na lewe ni Lotu Vakarisito eda ciqoma na kaci nei Jisu me dau loloma ka kauta na bula vinaka, na vakacegu kei na dina e vuravura.

Eda sa soli keda kina me da veiqaravi ena kena tarovi na veivakamavoataki ka me ra vukei ka tuberi ruarua kina o ira era mavoa kei ira era veivakamavoataki.

Ira na i Soqosoqo Lotu: Lotu Katolika, Anglican, Lutheran, Uniting, Baptist, Church of Christ, Salvation Army, Religious Society of Friends, Queensland Congregational Fellowship.

E rawa ni o veivuke vakacava?

Mo Kila ni veivakamavoataki (DFV) edau yaco raraba. E sa qai toso cake sara na kena levu ena gauna ni KOVIDI-19 (COVID-19).

Sauma vakavinaka ka tukuna, “Au vakabauti iko.” E levu vei ira na mavoa e tukuni vei ira se ra nanuma ni na sega ni dua ena vakabauti ira ka sega ni dua ena via vukei ira se rawa ni vukei ira. Qarauna vinaka na nona bula kei na nomu ena gauna oqo.

Soli Vakasala vei koya me veitaratara ena na tabana ka qarava na veivakamavoataki (DFV Services) Kevaka o raica ni rawa ni yaco na veivakamavoataki, qiria na ovisa ka tikovata kei koya ni caka tiko na tauri tukutuku.

Tauri Tukutuku ka vakauqeti koya e mavoa me maroroya tiko na itukutuku: volai, ena mona livaliva se itaba eso (me vaka na itaba ni mavoa se vakacaca e lomanivale). Kevaka o maroroi tukutuku tiko, e vinaka mo kere veivakadonui se tukuna vei koya e yaco tiko vua na mavoa oqo.

Naba ni DV Connect	1800 811 811
Naba ni veivuke nodrana gone	1800 55 1800
Naba ni 1800RESPECT	1800 737 732
Naba ni Anglicare	1300 610 610
Naba ni Centacare	1300 236 822
Naba ni Lifeline	13 1114
Naba ni veivuke nodrana Turaga	1300 78 99 78
KUANA VEIVAKAMAVOATAKI oqo na naba ni talevoninodra na Turaga	1300 766 491

Na matanitu ni Kuiniseladi e sasaga taka tiko na kena vakalawataki na i itovo kaukauwa vakaogo ka me gutaka me na yaco me vakalawataki ena 2023.

Nai tikidua oqo e ya taba ena Sepiteba 2021 ka vakavoutaki ena Sepiteba 2022. E sa vakadeitaki oti ni donu kece tiko na i tukutuku oqo ena gauna e taba kina, na veisau ni veikaeso ni oti na kena taba e rawa ni veisau taka na dodonu ni tukutuku oqo. Na i tukutuku oqo e rawa ni veisau ka sega ni vakaraitaki yani na soqosoqo na QCT kei na JCDVPP erau sega ni na beitaki ena dodonu ni tukutuku oqo kei na kena taba mai vei dua ka vakayagataka.

Veivakamavoataki ena loma ni matavuvale

(Fijian)



Nacavanaveivakamavoataki enalomanimatavuvale (DFV)?

Na veivakamavoataki ena loma ni matavuvale (DFV) e dau yaco ni dua e vakaraitaka na itovo kaukauwa ni veivakalolomataki se veivakamavoataki vei na nona itau, watina se lewe ni matavuvale. Na veivakamavoataki ena loma ni matavuvale (DFV) e levu na matana ka dau vakamavoataka na nona itau, watina se nona lewe ni matavuvale. Eso na mataqali itovo ni veivakamavoataki:

Kavoro ni yalo kei na leqa ni vakasama: Itovo se vosa ni veibutukisobu ka vakayalolailai taka edua, solia vei ira na vakabauta ni ra beci ka tawayaga, ka dau vakavuna na tauvimate ni mona kei na veimate tale eso.

Vakailavo: E wili kina na veivakalolomataki, na kena vakayagataki vakaca se kena sega ni soli na veivuke vakailavo e gadreva na matavuvale.

Visa: Na visa ni tiko vakalekaleka (Temporary Visa Status) e dau vakayagataki talega me vakalolomataki kina eso ka sega ni tiko vei ira na veivuke e vakarautaki tu me ra qaravi kina na sa tiko dei se lewe ni vanua oqo.

Vakayago: E wili kina na mavoa laurai kei na mavoa ka sega ni laurai se lau kune, vaka na sega ni moce kei na sega ni kakana, saga me modroka se kidomoka.

Bula Vakayalo: Segga ni vakatara na nona itau se veiwatini me vakaitavi selakovanalotu; vosavakacacataka na veiyau vakalotu eso; se vakayagataka na i volatabu me vakadonuya na ivakarau kaukau se veivakamavoataki.

- Na veivakamavoataki (DFV) e levu cake sara mai na veivala se veiba ena loma ni matavuvale. E wili tiko kina na veivakarerei, veibolei, yalo kaukauwa, yalo dokadoka ka yaco kina na veivakalolomataki - vakayago se vakamosiyalo.
- Na veivakamavoataki (DFV) e itovo dau yaco vakawasoma. O ira ka vakamavoataki era dau rere ka rivarivabitaka na nodra bula veimaliwai. Na veimoku kei na veivakalolomataki edau rawa ni yaco vakawasoma ka torocakena kena kaukauwa, eso na gauna e dau tini sara ena mavoa lelevu se mate sara.
- Ena matavuvale ka dau yaco kina na veivakalolomataki kei na veivakamavoataki, o ira na gone era dau vakaloloma kina. E levu na gauna e ra dau vakaraitaka kina na itovo eso vaka na nodra sega ni via veimaliwai vatakei ira eso, lailai sobu nodra lai vuli ka vakavuna talega na malumalumumu ni nodra qarava na nodra vuli.

*“Au lako mai me rawa na bula ia me rawa vakalevu ara”
John 10:10*

E dau yaco beka na veivakamavoataki (DFV) ena loma ni Matavuvale Lotu Vakarisito?

Io e dau yaco. Ena yabaki 2021, na soqosoqo ni lotu ni Anglican e vakatutaka na kena dikevi na bula veimaliwai nodra na veitau se veiwatini (IPV) ena loma ni soqosoqo lewe ni lotu ni Anglican.

- E laukune kina ni yaco vakalevu na veivakamavoataki vei ira na veitau se veiwatini ena loma ni soqosoqo lotu ni Anglican ka tautauvata se levu cake sara mai vei na lewe ni vanua raraba e Ositerelia.
- Na soqosoqo lotu ni Anglican e tukuna ni ciqoma ka mosita na kena yaco tiko vei ira na lewe ni soqosoqo lotuka veivutunitaka ni vakaitavi kina leqa oqo baleta ni vakalaiva me yaco tiko na veivakamavoataki ka sega ni cakava kina e dua na ka.
- Na soqosoqo lotu e sa raica na i valavalaca ni sega ni raica na nodra qaravi vakatautauvata na gone yalewa kei ira na marama oqo na uto ni veivakamavoataki ena loma ni matavuvale. Na veivakamavoataki e tubu mai ena itovo ni dau vakalolomataki mai vei dua e dau taura vakaukauwa me lewa na bula nei dua tale na tamata.
- Na soqosoqo lotu na Anglican e vakaraitaka ni na saga vakaukauwa ena vei tabana eso me tarova ka sotava na uto ni leqa e vakavuna tiko na veivakamavoataki ka rawa ni wali ni veisautaki na itovo ca, na soli vakasama vinaka kei na kena vakatavulici na itovo vinaka.

Na vei soqosoqo lotu tale eso e sa ciqoma talega ni veivakamavoataki (DFV) e yaco tiko ena nodra soqosoqo lewe ni lotu ka sa tekivu kalawa yani ena kena wali na leqa oqo. O ira na italatala kei ira na dau ni veiqaravi e valenilotu era sa vakatavulici me ra kila ka qarava na leqa oqo (DFV).

“Kevaka e dua na tiki ni yago e mosi, na vo taucoko ni yago taucoko mosi talega, kevaka e dua na tikina e marau na vei tikina taucoko ena marau talega.” 1 Koronica 12:26

Na domo mai na Lotu Vakarisito me baleta na veivakamavoataki (DFV)

Na veivakamavoataki ena loma ni matavuvale e sega ni duavata kei na loloma dina vakadodonu, ka sega ni lewa ni Kalou me yaco vei dua. Na vosa ni Kalou e sega ni dodonu me vakayagataki me ulubale ni veivakamavoataki.

Na vosa ni kalou e tukuna vei keda ni o Jisu e vakauqeti keda me da veilomani (Jone 13.34), na Karisito e lako mai me mai veisereki vei ira na bobula (Luke 4:18).

Na soqosoqo lewe ni lotu raraba e tiko nodra itavi me ra qaravi na mavoa, kei ira era gadreva mera sereki mai vei ira na dau vakalolomataki kei na veivakamavoataki. Keimami vakabauta ni tamata kece e tiko na nodra dodonu me ra taqomaki. Kemami vakabauta talega ni tamata kece e tiko na kedra yaga yadua ka dui tiko talega na nodra i solisoli.

Na rai vakarisito me baleta na veivakamavoataki (DFV) e sega ni dodonu me tauri vakamama. E dodonu me vakasamataki ka cakacakataki vei na noda vakabauta me baleta na:

Vakawati: E rawa ni da vukei ira tamata vakawati me ra kila na bibi ni bubului ni vakamau ka voroki ena veivakamavoataki (DFV) ka cala talega vakalawa?

Veivosoti: E rawa vakacava ni ra vosoti na dau veivakamavoataki (DFV) ke ra sega ni ra veivutuni dina, e sega walega ni ka e tukuni ia me ka cakacka ni yalo kei na i vukivuki? E rawa ni da vukei ira vakacava na mavoa me ra vosoti ira na dau veivakamavoataki ka me ra dui vosoti ira talega?

Dau ni vakatulewa: E rawa beka vakacava me da lotu vakarisito vakavinaka sara? E rawa vakacava ni da vakayaloqagataki ira eso era vakamavoataki (DFV) me ra vosa doudou?

Itubutubu / dau veituberi: Na cava e rawa ni da cakava me ra vukei kina na gone me ra kila ni ra raici vinaka, roqoci ka lomani ka me dokai ira vakataki ira. E rawa vakacava ni da tarova na kena dewa tiko na itovo ni veivakamavoataki vei ira na noda kawa mai muri?

Noda itavi: E rawa ni da vukei ira vakacava na dau vakayagataka vakaca na nodra kaukauwa ena nodra veimaliwai me ra vulica mai kina ni sega ni vinaka na nodra itovo ka me ra ciqoma na nodra itovo ni veivakamavoataki?

“Ni lako kece mai na malumalumumu ka loma bibi. Au na solia na vakacegu.” Maciu 11:28